

တစ်မိနစ်အထိတုတ်သံမိုင်း

တက္ကသိုလ်ရွှေရီဝင်း



အမှာ စာ

“တစ်မိနစ်အမေရိကန်သမိုင်း”သည် ကလေးများ အတွက် သမိုင်းစာအုပ်လေးဖြစ်သည်။ ။

ကလေးများ သည် ပုံပြင်ကိုကြိုက်ကြသည်။ ။ ထိုကဲ့သို့ဆိုလျှင် သမိုင်းသည် လည်း ကလေးများ ကြိုက်နှစ်သက်သည့် စာအုပ်ဖြစ်နိုင်ပါသည်။ ။ ထို့ကြောင့် ကလေးများ စိတ်ဝင်စားမည့် အကြောင်းအရာများကို တစ်မိနစ်အချိန်ဖြင့် ပြောပြထားပါသည်။ ။

ယခု မျက်မှောက်ခေတ်ကလေးများ အတွက် ရေးထားသော စိတ်ဝင်စားဖွယ် တစ်မိနစ်အမေရိကန်သမိုင်း အကြောင်း ကိုနားထောင်ပြီး ပိုပြီး သိလိုသောကလေးများ အတွက် ကလေးများ ဖတ်ရန်ရေးသားပြုစုထားသော စွယ်စုံကျမ်းထဲမှ အကြောင်းအရာများ ရှာဖွေပြီး ဖတ်ပြ၍ ရပါသည်။ ။

ယခုဖော်ပြထားသော စာအုပ်ထဲမှ လူများ သည် တကယ်အသက်ထင်ရှားရှိခဲ့သောလူများ ဖြစ်သည်။ ။ သူတို့ ဆန္ဒများ၊ ကြိုးစားမှုများမှ တစ်ဆင့်ရရှိသော အောင်မြင်မှုဆုံးရှုံးမှုတို့ သည် တကယ့်အဖြစ်အပျက်များ ဖြစ်သည်။ ။

ယခု အမေရိကန်သမိုင်းကို ရေးသားရာတွင် အမေရိကတိုက်ကို စတင်တွေ့ရှိသည် မှ စပါသည်။ ။ ထိုတွေ့ရှိသော နယ်မြေသစ်ကို ထူထောင်ကြပုံ၊ အခက်အခဲများ များ စွာတွေ့ပြီး ရုန်းကန်ရပုံများ အပြင် ၎င်းတို့

၏ ယဉ်ကျေးမှု၊ တီထွင်မှု၊ တွေ့ရှိမှု၊ ဆေးပညာ စသဖြင့် ပါဝင်ပါသည်။ ။

၎င်းပြင် လူမှုရေး၊ စီးပွားရေးနှင့် လူမျိုးစု၏ နောက်ခံသမိုင်းတို့ ပါဝင်သည်။ ။

သမိုင်းသည် စိတ်ကူးယဉ်သက်သက်မဟုတ်ဘဲ တကယ်ဖြစ်ခဲ့သော အဖြစ်အပျက်များ ဖြစ်သည်။ ။ ထို့ကြောင့် သမိုင်းသည် ဘာတွေဖြစ်ခဲ့သည်ကို ဖော်ပြသည်။ ။ နောင်ဖြစ်မည့် အနာဂတ်ကို ဟောခြင်းမဟုတ်ပါ။

(One Minute Stories of Great Americans စာအုပ်ရေးသူ Shari Lewis (၁၉၃၃ - ၁၉၉၈) ၏ နိဒါန်းကိုမှီး၍ ရေးသားထားခြင်းဖြစ်ပါသည်။ ။)

တက္ကသိုလ်ရွှေရီဝင်း

★



၁-ခရစ်စတိုဖာကိုလံဘတ် (၁၄၅၀ - ၁၅၀၆)
Christopher Columbus

ခရစ်စတိုဖာကိုလံဘတ်ကို ၁၄၅၁ ခုနှစ်မှာ အီတလီ နိုင်ငံမှာ မွေးခဲ့သည်။ ထိုစဉ်က လူများ သည် ကမ္ဘာကြီးကို ပြားသည် ဟု ယုံကြည်ကြသည်။ ထို့ကြောင့် သင်္ဘောတစ်စင်းသည် ရွက်လွင့်ပြီး ခရီးအဝေးကြီးကို ထွက်ပါက ကမ္ဘာကြီးသည် ပြားလျက်ရှိသောကြောင့် ကမ္ဘာအစွန်သို့ ရောက်လျှင် ပြတ်ကျသွားမည်ဟု ဆိုကြသည်။ ထို့ပြင် ပင်လယ်သမုဒ္ဒရာထဲမှ ကြောက်စရာသတ္တဝါကြီးများ အကြောင်းကို ပြောဆိုကြပြီး ထို

သတ္တဝါကြီးများ သည် ဤသင်္ဘောများကို ဝါးမြိုစားကြသည် ဟု ဆိုသည် ။

ထိုစဉ်က လှပသောပိုးထည်များ ၊ အလွန်တန်ဖိုးရှိသော ဟင်းခတ်အမွှေးအကြိုင်တို့ သည် ကမ္ဘာ၏ ရှေ့ဘက်ခြမ်းနှင့် အိန္ဒိယနိုင်ငံတွင် ရှိသည် ။ သို့သော် ထိုအရပ်ဒေသသို့သွားဖို့ ရန် အလွန်ဝေးလံလှသော ကုန်းလမ်းခရီးဖြင့် သွားရမည်ဖြစ်သည် ။ အကယ်၍ ကုန်းလမ်းခရီးဖြင့်မသွားဘဲ အာဖရိကတိုက်ကို ရေကြောင်းခရီးဖြင့် ပတ်ကာ အရှေ့ဘက်ကိုဆက်ပြီးသွားပါက အချိန်အကြာကြီးသွားရသည် ။ ပြီးတော့မှ အိန္ဒိယကို ရောက်ပေမည်။ ထိုခရီးစဉ်ကို အတိုဆုံးနှင့် အမြန်ဆုံးသွားနိုင်မည့် နည်းလမ်းကိုသိသည့် သူသည် အလွန်ချမ်းသာသော သူဌေးကြီး ဖြစ်နိုင်သည် ။

ခရစ်စတိုဖာကိုလံဘတ်က ကမ္ဘာကြီးကိုလုံးသည် ဟု ထင်သည် ။ ကမ္ဘာကြီးသည် မပြားပါ။ သူက အိန္ဒိယသို့ ရွက်လွင့်ရာတွင် အာဖရိကတိုက်ကိုမပတ်ဘဲ အနောက်ဘက်သို့သွားရန် စိတ်ကူးသည် ။ ထိုအခါ လူအများ ထင်သလို ကမ္ဘာကြီးက မပြားသည့် အတွက် အရှေ့ဘက်ကို ရောက်နိုင်သည် ဟု ယုံကြည်သည် ။ ထို့ကြောင့် သူက ယခုလိုစဉ်းစားသည် ။ ကမ္ဘာကြီးသည် လုံးဝိုင်းသောပုံစံဖြစ်ပါက ခရီးတစ်ခုကို ရွက်လွင့်ပြီး တည့်တည့်မတ်မတ်သွားလျှင် ကမ္ဘာ၏ တခြားတစ်ဖက်ခြမ်းကို ရောက်သွားမည်ဖြစ်သည် ။ ထိုနေရာသည် အိန္ဒိယနှင့် ကမ္ဘာ၏ အရှေ့ဘက်ခြမ်း ဖြစ်နိုင်သည် ။

သူသည် အင်္ဂလန်၊ ပြင်သစ်နှင့် ပေါ်တူဂီနိုင်ငံတို့ ကို အုပ်ချုပ်သော ဘုရင်များ ထံသို့သွားရောက်ပြီး သူ၏ အစီအစဉ်ကို ပြောပြသည် ။ သူ၏ ပြောစကားကို မည်သူမျှ မယုံကြပါ။ သို့သော် စပိန်ဘုရင်ဖာဒီနန်နှင့် ဘု

ရင်မအီစာဘယ်က သူ့အားလေ့သုံးစင်းနှင့် ပိုက်ဆံများ ပေးကာ သူ့စိတ်
ကူးကို အကောင်အထည်ပေါ်စေသည် ။ ထိုသင်္ဘော သုံးစင်း၏
အမည်များမှာ နီနာ၊ ပင်တာနှင့် စင်တာမာရီရာတို့ ဖြစ်ကြသည် ။ ခရစ်
စတုတ္ထကိုလံဘတ်သည် ထသင်္ဘောသုံးစင်းဖြင့် အနောက်ဘက်သို့ ခရီး
ထွက်ခဲ့သည် ။ သူသည် အိန္ဒိယကိုဦးတည်ပြီး သွားသော်လည်း လမ်းတွ
င် မည်သူမှ မရောက်ဘူးသော ကျွန်းကြီးတစ်ကျွန်းကို ရောက်သွားသည်

။



၁၄၉၂ ခု အောက်တိုဘာလ ၁၂ ရက်နေ့တွင် ကိုလံဘတ်နှင့် သူ၏ သင်္ဘောသားတို့ သည် ကျွန်းကြီးတစ်ကျွန်း၏ ကမ်းသို့ဆိုက်ရောက်ခဲ့သည် ။ ထိုကျွန်းသည် နောင်အခါ အမေရိကဟု ခေါ်ဆိုသည့် ကျွန်းဖြစ်သည် ။ သူတို့ အားလုံး ကျွန်းပေါ်သို့ တက်ရောက်ကြပြီး ထိုကျွန်းကို စပိန်ပိုင်နယ်မြေအဖြစ် ကြေညာခဲ့သည် ။

